



फोन:-2238858-59फैक्स.2239825

मीडिया:-0522-2236745फोन/फैक्स

# उत्तर प्रदेश कांग्रेस कमेटी

नेहरू भवन 10, माल एवेन्यू लखनऊ

**सुबोध श्रीवास्तव**

महामंत्री (प्रभारी संगठन)

फोन:- 9839172525

दिनांक: 30.11.2010

**मुख्य प्रवक्ता**

**प्रकाशनार्थ**

**लखनऊ, 30 नवम्बर।**

उ0प्र0 में कानून और व्यवस्था की स्थिति बंद से बंदतर होती जा रही है परन्तु सुश्री मायावती की सरकार कानून व्यवस्था की स्थिति सुधरने का झूठा दावा करके स्वयं अपनी पीठ थपथपाने का कार्य कर रही है। चाहे अनु.जाति/जनजाति आयोग की रिपोर्ट हो, राष्ट्रीय महिला आयोग की रिपोर्ट हो अथवा राष्ट्रीय मानवाधिकार आयोग की रिपोर्ट हो, उ0प्र0 लगातार निचले पायदान पर सरकता चला जा रहा है। कानून और व्यवस्था की स्थिति इतनी निकृष्ट हो गयी है कि महिलाओं पर होने वाले अत्याचार, बलात्कार के मामलों में उ0प्र0 में रिकार्ड टूट गया है। महिला आयोग में प्राप्त शिकायतों में 55 से 60 फीसदी अकेले उ0प्र0 की होती है।

उ0प्र0 कांग्रेस कमेटी की अध्यक्ष डॉ0 रीता बहुगुणा जोशी ने जारी बयान में कहा कि अपने शासन के अंतिम दौर में सुश्री मायावती सुशासन एवं कानून व्यवस्था सुधरने की बात कहकर जनता को मूर्ख बनाना चाहती हैं किन्तु उ0प्र0 की जनता मूर्ख नहीं है। उनके द्वारा सम्बोधित प्रेसवार्ता के कोई मायने नहीं हैं क्योंकि या तो वह विभिन्न सर्वेक्षणों एवं रिपोर्टों में आये हुए आंकड़े या तो वह देखना नहीं चाहतीं अथवा जानबूझकर उनकी उपेक्षा करती हैं, जो कि अत्यंत खेदजनक है।

डॉ0 जोशी ने कहा कि सबसे दुःखद तो यह है कि कानून और व्यवस्था की बिगड़ती स्थिति को सुधारने के बजाय सुश्री मायावती प्रदेश की जनता को अपनी झूठी उपलब्धियां गिनाकर बरगलाने का कार्य कर रही हैं किन्तु जनता सब जानती है। इंजीनियर मनोज गुप्ता हत्याकाण्ड हो, डा0 विनोद आर्या की हत्या हो, परिवार कल्याण के महानिदेशक डा0 बच्ची लाल व स्वास्थ्य विभाग के रिटायर अतिरिक्त निदेशक डा. आर.एस.शर्मा की हत्या हो, बहराइच में जू0इंजीनियर पर जानलेवा हमला हो, कानूनगो रामकुमार यादव की हत्या हो, पूर्व सांसद अमरपाल सिंह की हत्या हो, लगातार मुजरिम पुलिस की पकड़ से बाहर हैं। कानूनगो राम कुमार यादव की हत्या में तो नामजद इसौली के बसपा विधायक चन्द्रभद्र सिंह उर्फ सोनू सिंह को सरकार संरक्षण दे रही है। दलितों, महिलाओं पर अत्याचार लगातार बढ़ रहे हैं, लेकिन थानों में रिपोर्ट दर्ज नहीं हो रही है। ऐसा इसलिए हो रहा है, क्योंकि सरकार अपराध को कम दर्ज कर दिखाना चाहती है।

डॉ. जोशी ने कहा कि अपने मंत्रियों को भ्रष्टाचार से दूर रहने की हिदायत देना मुख्यमंत्री सुश्री मायावती की स्वीकारोक्ति है कि उनके मंत्री भ्रष्टाचार में लिप्त हैं। अपने साढ़े तीन वर्ष के शासनकाल में सुश्री मायावती की सरकार ने जहां एक ओर भ्रष्टाचार में नये कीर्तिमान स्थापित किये वहीं दूसरी ओर कानून और व्यवस्था की स्थिति बंद से बंदतर हो चुकी है एवं प्रदेश की जनता त्राहि-त्राहि कर रही है। उ0प्र0 में अपराध की स्थिति इतनी विकराल हो गयी है कि हर नागरिक खुद को असुरक्षित महसूस कर रहा है।

प्रदेश कांग्रेस अध्यक्ष डॉ0 जोशी ने कहा कि सुश्री मायावती की औचक निरीक्षण की घोषणा अत्यंत हास्यास्पद है क्योंकि जनता की दिक्कतों, परेशानियों से उनका कोई वास्ता नहीं है। अधिकारियों को भी अच्छी तरह मालूम है कि यदि वह गलत काम करने के अपराधी पाये भी जायेंगे तो भ्रष्टाचार के जरिये अपनी कुर्सी बचाने में कामयाब हो जायेंगे। मायावती सरकार का चरित्र इससे भी उजागर हो जाता है कि एक तरफ तो वह पंचायत चुनाव गैर दलीय आधार पर कराने की घोषणा करती हैं वहीं दूसरी ओर बाहुबलियों, पूंजीपतियों और भ्रष्ट अधिकारियों का सहारा लेकर अपने समर्थित प्रत्याशियों को जिताने के लिए हर हथकंडा अपनाने की कोशिश कर रही हैं।

उन्होंने कहा कि प्रदेश की जनता, सुश्री मायावती सरकार की झूठी उपलब्धियों पर विश्वास करने को तैयार नहीं है। उ0प्र0 कांग्रेस कमेटी आगामी 28दिसम्बर,2010 से मायावती सरकार की हर मार्च पर हुई विफलता के लिए जिलों-जिलों में चार्जशीट तैयार करने का कार्य करेगी एवं प्रदेश सरकार की कानून और व्यवस्था के मुद्दे पर जनता के बीच गलतबयानी को लगातार उजागर करेगी।

सेवा में,

श्री सम्पादक/प्रतिनिधि,

.....

लखनऊ।

( सुबोध श्रीवास्तव )



फोन:-0522-2238858.59 फैक्स:-2239825

मीडिया:-0522-2236745(फोन/फैक्स)

# उत्तर प्रदेश कांग्रेस कमेटी

**विजय सक्सेना**

मीडिया सचिव

नेहरू भवन 10, माल एवेन्यू लखनऊ

आवास:-25, हीवेट रोड, लखनऊ

फोन:-2613819, 9415466926

**प्रकाशनार्थ**

दिनांक:- 30.11.2010

## लखनऊ 30 नवम्बर।

भारतीय राष्ट्रीय कांग्रेस के 125वें गौरवशाली वर्ष में उत्तर प्रदेश कांग्रेस कमेटी द्वारा चलायी जा रही कांग्रेस यात्रा के दूसरे चरण में कांग्रेस यात्राएं पूरे उत्साह के साथ अपने-अपने निर्धारित रूटों पर चलकर जन-जन में कांग्रेस पार्टी की नीतियों एवं कार्यक्रमों का प्रचार कर रही हैं। यात्रा को स्थानीय जनता का जबर्दस्त समर्थन मिल रहा है।

उत्तर प्रदेश कांग्रेस कमेटी के मीडिया सचिव विजय सक्सेना ने आज यहां बताया कि संदेश यात्रा के द्वितीय चरण के तहत 19नवम्बर से शुरू होने वाली कांग्रेस यात्रा के क्रम में आज 30नवम्बर को पूर्व प्रदेश कांग्रेस अध्यक्ष एवं सांसद श्री जगदम्बिका पाल के नेतृत्व में चलने वाली यात्रा आज बेलारी जनपद बस्ती से शुरू हुई। यात्रा बेलारी, गनेशपुर, दुबौलिया, तेनुआ होते हुए हलुआ पहुंची। यात्रा के दौरान गनेशपुर में आयोजित विशाल जनसभा को सम्बोधित करते हुए कहा कि प्रदेश में भ्रष्टाचार चरम पर है। केन्द्रीय योजनाओं का धन गरीबों तक नहीं पहुंच रहा है। मुख्यमंत्री को गरीबों से कोई सरोकार नहीं रह गया है। उन्होंने कहा कि प्रदेश सरकार इस कदर किसानों के प्रति उदासीन है कि किसानों को खाद के लिए लाठियां खानी पड़ रही हैं। खाद की उपलब्धता होने के बावजूद सरकार की मिलीभगत से किसानों को बिचौलियों के हाथों ठगा जा रहा है। प्रदेश सरकार कालाबाजारी रोकने में पूरी तरह विफल है। उन्होंने कहा कि बस्ती की वाल्टरगंज, बस्ती एवं बभनान शुगर को 26नवम्बर को चालू होने की घोषणा की गयी थी किन्तु अभी तक कोई भी मिल शुरू नहीं हुई है। किसानों को अभी तक इन्डेंट नहीं मिल सका है किसानों का एक भी गन्ना मिलों तक नहीं पहुंचा है। प्रदेश सरकार किसानों को चलने का कार्य कर रही है। यात्रा में श्री अनिरुद्ध त्रिपाठी, श्री अभिषेक पाल, श्री बसंत चौधरी, श्री राम जियावन यादव पूर्व विधायक, डा. राम गोपाल सिंह, श्री कैलाश बाजपेई, श्री राना कृष्ण किंकर सिंह, श्री राजेन्द्र बहादुर सिंह आदि वरिष्ठ कांग्रेस नेताओं सहित सैकड़ों कांग्रेसजन शामिल रहे।

इसी प्रकार कानपुर से शुरू होने वाली यात्रा नं.4 आज राष्ट्रीय सचिव श्री अब्दुल मन्नान के नेतृत्व में शाहजहांपुर से शुरू होकर ब्लाक मुख्यालय निगोही पहुंची। जहां बड़ी जनसभा हुई। जनसभा के उपरान्त शाहजहांपुर के रास्ते पर चीनी मिल पर स्थानीय जनता ने जबर्दस्त स्वागत किया। रात्रि विश्राम शाहजहांपुर में करेंगे। यात्रा में जिलाध्यक्ष श्री धर्मेन्द्र दीक्षित, श्री मनोज त्रिपाठी, एआईसीसी सदस्य श्री शाहिद अनवर कुरैशी, श्री अशफाक उल्ला खां, श्री प्रशान्त कठेरिया, श्रीमती सरोज गुप्ता, श्रीमती सावित्री शर्मा, श्री रोहित सिंह सहित सैकड़ों कांग्रेसजन शामिल रहे।

इसी प्रकार प्रदेश कांग्रेस के उपाध्यक्ष एवं पूर्व विधायक श्री राजेन्द्र शर्मा के नेतृत्व में चल रही यात्रा नं.01 आज भभीसा (मुजफ्फरनगर) विधानसभा क्षेत्र बुड़हाना से शुरू हुई। भभीसा से होते हुए राजपुर होते हुए जोला पहुंची, जहां जनसभा का आयोजन किया गया। इसके उपरान्त बुड़हाना, शाहपुर, मुबारिकपुर, बघरा होते हुए मुजफ्फरनगर पहुंची। यात्रा का जगह-जगह पर स्थानीय जनता एवं कांग्रेसजनों ने जबर्दस्त स्वागत किया। यात्रा में पूर्व मंत्री श्री शकीजुज्जमां असांरी, विधायक श्री पंकज मलिक आदि सैकड़ों कांग्रेसजन मौजूद रहे।

सेवा में,

श्री सम्पादक/प्रतिनिधि,

.....

लखनऊ।

( विजय सक्सेना )